

23rd November 1963]

கனம் திரு. பூ. கக்கன் : (அ) இம் மாநிலத்தில் விவசாயத் துறையின் கீழ் இப்போது மண்வளச் சோதனைக் கூடங்கள் மூன்று இருக்கின்றன. கோயம்புத்தூரில் ஒன்று, ஆடுதுறையில் மற் றொன்று, கோவில்பட்டியில் மூன்றாவது. இவை தவிர, வடபாதி மங்கலத்தில் திரு ஆரூரான் சர்க்கரை ஆலை விமிடெட் நிறுவியுள்ள மண்வளச் சோதனைக் கூடமும் இருக்கிறது.

(இ)

	ஆண்டு,	ஒதுக்கிய மானியம் (பட்ஜெட் மதிப்பீடு).	செலவு.
		(1)	(2)
		ரூ.	ரூ.
1 கோயம்புத்தூர் ..	1961-62	24,830	22,200
	1962-63	27,200	24,210
2 ஆடுதுறை ..	1961-62	47,850	27,980-97
	1962-63	34,350	32,834-77
3 கோவில்பட்டி ..	1963	ஏப்ரலில்தான் செயல்படத் தொடங் கியது எனவே புள்ளி விவரங்கள் கொடுக்கப்படவில்லை.	

திரு. வெ. கிருஷ்ணமூர்த்தி : விவசாயிகள் தங்களுடைய நிலத்தில் மண் வளத்தை சரிவரத் தெரியாமல் அதிகமான அளவுக்கு அம்மோனியம் சல்பேட்டையும், நைட்ரேட்டையும் விவசாயிகள் நிலத்தில் போட்டு விடுகிறபடியால் மகசூல் பாதிக்கப் படுகிறது என்று அரசாங்கத்திற்குத் தெரியுமா? அதைப் போக்க தமிழ் நாடு எங்கிலும் மண்வளப் பரிசோதனைக் கூடங்களை ஏற்படுத்த அரசாங்கம் முன் வருமா?

கனம் திரு. பூ. கக்கன் : தற்போது நான்கு இடங்களிலே மண் வளப் பரிசோதனைக் கூடங்கள் நிறுவப்பட்டிருக்கின்றன. இந்த அரசாங்கம் விவசாயிகளின் முன்னேற்றத்தில் அதிக அக்கறை கொண்டிருக்கிறது. ஆகவே, மேலும் மேலும் எங்கெங்கு மண் வளப் பரிசோதனைக் கூடங்களை ஏற்படுத்த வேண்டுமோ அந்த வகையிலே அரசாங்கம் கவனம் செலுத்தும்.

நில ஆராய்ச்சி அறிக்கை

* 513 கேள்வி.—திரு. ந. ப. செங்கோட்டுவேலு : கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தமிழ்நாட்டைப் பொறுத்த நில ஆராய்ச்சி அறிக்கை ஒன்று மன்ற உறுப்பினர்களுக்குக் கொடுக்கும் உத்தேசமுண்டா?

கனம் திரு. ஆர். வெங்கட்டராமன் : இல்லை, ஐயா.